



अखिल नेपाल फुटबल संघ

ललित स्मृति युथ(यु-१८) फुटबल प्रतियोगिता-२०७६ प्रतियोगिता नियमावली

परिच्छेद-१

प्रारम्भिक

नियम (१) संक्षिप्त नाम र प्रारम्भ :

- क) यस प्रतियोगिताको नाम ललित स्मृति युथ(यु-१८) फुटबल प्रतियोगिता नियमावली २०७६ रहनेछ।
ख) यो नियमावली तुरुन्त प्रारम्भ हुनेछ।

नियम (२) परिभाषा :

बिषय वा प्रसंगले अर्को अर्थ नलागेमा,

क) 'संघ' भन्नाले अखिल नेपाल फुटबल संघलाई सम्झनु पर्दछ।

ख) 'समिति' भन्नाले संघले प्रतियोगिता संचालानार्थ गठित विभिन्न समितिहरु जस्तै प्रतियोगिता समिति, अनुशासन समिति, रेफ्रिं समिति आदिलाई सम्झनु पर्दछ।

ग) 'प्रतियोगिता' भन्नाले ललित स्मृति युथ(यु-१८) फुटबल प्रतियोगिता नियमावली २०७६ लाई सम्झनु पर्दछ।

घ) 'क्लब वा टिम' भन्नाले संघमा दर्ता रहेका 'ए' डिभिजनका टिमहरु जुन रितपुर्वक दर्ता भएको टिमहरुलाई मात्र सम्झनु पर्दछ।

परिच्छेद -२

आयोजक, प्रविधिक तथा खेल संचालन

नियम (१) आयोजक तथा व्यवस्थापक

यस प्रतियोगिताको आयोजक अखिल नेपाल फुटबल संघ एक मात्र आधिकारीक आयोजक संस्था हुनेछ र प्रतियोगिता सम्बन्धि सम्पूर्ण प्राविधिक व्यवस्थापनको उत्तरदायित्व संघले बहन गर्नेछ।

नियम (२) खेल स्थल तथा संचालन मिति

प्रतियोगिताका सम्पूर्ण खेलहरु संघले निर्धारण गरेको खेलमैदानमा मिति २०७६ जेष्ठ २९ गते देखि संचालन गरीनेछ। एन्काले निर्धारण गरेको सातदेवाटो स्थित एन्का कम्प्लेक्सको खेल मैदानमा खेलाईने छन् भने प्राविधिक कारणल उल्लेखित खेल मैदानहरु खेल योग्य नभएमा अन्य खेल मैदानमा खेलहरु खेलाईनेछ, यसको निर्णय एन्काले गरी सहभागी टिमहरुलाई जानकारी गराइनेछ, जो सहभागी टिमहरुलाई मन्य हुनेछ। खेल मैदानको छनौट, व्यवस्थापन र सुरक्षा व्यवस्था एन्काले आवश्यकता अनुसार समन्वय गरी गर्नेछ।

नियम (३) आयोजक समिति, काम कर्तव्य र अधिकार

अखिल नेपाल फुटबल संघ प्रतियोगिता मुल आयोजक समितिको रूपमा कार्यरत रहनेछ। यस प्रतियोगितालाई संचालन गर्ने एन्का एक मात्र आधिकारीक संस्था हुनेछ। प्रतियोगिता संचालन, व्यवस्थापन, खेल तालिका प्रकाशन र सहभागीता सम्बन्धि जिम्बेवारी एन्काको हुनेछ। यसका साथै यस प्रतियोगिता सम्बन्धि प्राविधिक पक्ष र खेल संचालन स्थल तथा खेल मैदानको छनौटका साथै खेल संचालन गर्ने रेफ्रि तथा खेल अफिशियलनहरुको छनौट समेत एन्काले गर्नेछ।

नियम (४) समितिहरु

आयोजक समिति अन्तर्गत विभिन्न समिति तथा उप-समितिहरु गठन गर्ने अधिकार संघमा निहित रहनेछ।

नियम (५) सहभागीता

संघमा आवद्ध रहेको 'ए' डिभिजनमा रहेका क्लब तथा टिमहरुका युवा टिम १६ वर्ष देखि १८ वर्ष सम्म उमेर भएका युवा खेलाडीको टिमले संघले निर्धारण गरेको समयमा रीतपूर्वक यस प्रतियोगितामा सहभागीताका लागि टिम दर्ता गराएका निम्न १४ टिमहरुले मात्र यसप्रतियोगितामा सहभागीता पाउनेछन् ।

- १) रुस्लान थि स्टार क्लब २) सिग्नेचर मनाङ मर्स्याङ्गदी क्लब
- ५) नेपाल ए.पि.एफ.टिम ६) जावलाखेल युथ क्लब
- ९) फ्रेण्डस क्लब १०) च्यासल युवा क्लब
- १३) ब्रिगेड व्हाईज क्लब १४) एन.आर.टी.

- ३) नेपाल पुलिस क्लब ४) विभुवन आर्मी क्लब
- ७) सी.एम.जी.क्लब संकटा द) सरस्वती युवा क्लब
- ११) हिमालयन शेर्पा क्लब १२) मधिन्द्र क्लब

यस प्रतियोगितामा सहभागीता जनाई सकेकाका क्लब वा टिमहरुले एन्काको विधान, निति नियम, निर्देशन, प्रतियोगिता नियमावली र एन्काद्वारा जारी गरीएका सबै पत्राचारहरुलाई नेपालको कानुन अनुसारको अधिनमा रहेर पालना गर्नु पर्नेछ ।

माथि उल्लेखित क्लबहरुले संघमा टिम तथा खेलाडी दर्ता गराई सके पछि यस प्रतियोगितामा सहभागीता नजनाएमा त्यस्ता क्लब वा टिमहरुलाई यसै प्रतियोगिता नियमावली (२०) अनुसार थप कारबाही तथा जरीवाना गरीनेछ ।

नियम (६) खेलाडी दर्ता

- १) यस लिलित स्मृति युथ(यु-१८) फुटबल प्रतियोगिता नियमावली २०७६ मा सहभागी टिमहरुले बढीमा २० जना र घटिमा १६ जना खेलाडीहरु (मिति २०५८ पौष १७ गते वा सो मिति भन्दा पछि २०६० पौष १६ गते भन्दा अधि जन्मेको) दर्ता गराउनु पर्नेछ । सहभागी खेलाडीहरुको दर्ता फारम २०७६ जेष्ठ २५ गते कार्यालय समय भित्र कमितीमा पनि १६ जना खेलाडीहरु एन्काद्वारा जारी खेलाडी दर्ता फारम पर्ण रुपले भरी हाल सालै खिचेको रंगीन पासपोर्ट साईजको रंगीन फोटो र सक्कल नेपाली नागरीकता वा नेपाली राहदानी सहित त्यसको प्रतिलिपिका साथै सम्बन्धित क्लबको सिफारीस सहित संघमा दर्ता गराउनु पर्नेछ । यसरी रीतपूर्वक दर्ता भएका खेलाडीहरु मात्र दर्ता भएको मान्य हुनेछ अन्यथा टिमबाट सहभागी भै खेल पाईने छैन । साथै थप खेलाडी दर्ता गराउन्दा प्रतियोगिता अन्तर्गत आफ्नो टिमको खेल हुने दिन भन्दा १ दिन (२४ घण्टा) अघि संघमा दर्ता गराउनु पर्नेछ । एन्काका महासचिव वा महासचिवले तोकेका एन्काका आधिकारीक प्रतिनिधिले खेलाडी दर्ता फारम म्याच हुनु भन्दा २४ घण्टा अगाडी रितपूर्वक दर्ता फारम उपलब्ध गराई दर्ता गराउन सक्नेछ । प्रतियोगिताको निम्न दर्ता भएका खेलाडी तथा अफिशियलहरु दर्ता गराउन्दा थप कागजातहरु आयोजक समिमिले वा संघले माग गर्न सक्नेछ जुन सहभागी टिमहरुले बिना हिचकिचाहट निर्धारीत समयमा उपलब्ध गराउनु पर्नेछ ।
- २) सहभागी क्लबहरुले बढीमा ५ जना सम्म अफिशियलहरु(अफिशियलहरु मध्ये टिम मेनेजर, मुख्य प्रशिक्षक, प्रशिक्षक वा सहायक प्रशिक्षक र टिम डक्टर वा फिजियो) अनिवार्य रुपले दर्ता गराउनु पर्नेछ ।

नियम (७) परिचय पत्र Accreditation Card

- १) यस प्रतियोगितामा सहभागी टिमका खेलाडीहरु र अफिशियलहरुले अनिवार्य रुपमा संघद्वारा जारी आधिकारीक परिचय पत्र (Accreditation Card) बनाउनु पर्नेछ । उक्त परिचय पत्र यस प्रतियोगिता अवधि भरका लागि मात्र मान्य हुनेछ । यसरी परिचय पत्र बनेका खेलाडीहरु मात्र प्रतियोगिताका म्याचमा खेल योग्य हुनेछन् । आआफ्नो टिमको म्याच भन्दा ५० मीनेट अधि म्याच कमिशनरले खेलाडीहरुको परिचय पत्र (Accreditation Card) जांच गर्नेछ र यदि कुनै खेलाडी वा अफिशियल संग परिचय पत्र (Accreditation Card) नभएमा वा जांच गर्ने अवस्थामा नल्याएमा वा हराएमा त्यस्ता खेलाडीहरुले खेल खेल्ल पाउने छैन । परिचय पत्र (Accreditation Card) नभएका वा खेल खेल्ने दिन परिचय पत्र साथमा लिई नआउने खेलाडी तथा अफिशियलहरुलाई (Substitute Bench) मा समेत बस्ने अनुमति दिईने छैन । तर यदि कुनै पनि टिमबाट दर्ता भएका खेलाडी वा अफिशियलले आफ्नो परिचय पत्र(Accreditation Card) हराएमा सम्बन्धित क्लबले संघमा लिखित निवेदन सहित जरीवाना स्वरूप रु.१,०००(एक हजार रुपैया) दिई अर्को परिचय पत्र (Accreditation Card) लिन सक्नेछ । खेल खेल्ने दिन परिचय पत्र हराएमा परिचय पत्र हराएको जानकारी सम्बन्धित क्लब मार्फत लिखित रुपमा जानकारी गराई जरीवाना रु.१,०००(एक हजार रुपैया) समेत बुझाई आफ्नो टिमको खेल हुने समय भन्दा एक घण्टा अगाडी एन्कामा सम्पर्क गरी बनाउन सक्नेछ । यसरी जरीवाना बुझाएर नयां परिचय पत्र बनाएको एन्काबाट प्रमाणित भए पछि मात्र त्यस्ता खेलाडीलाई खेल्ने अनुमति दिईनेछ भने अफिशियलहरुलाई पनि Substitute Bench मा बस्ने अनुमति दिईनेछ ।
- २) प्रत्येक दिन खेल खेल्ने दुई टिमका खेलाडीहरु र अफिशियलहरुले मात्र संघले प्रदान गरेको परिचय पत्र (Accreditation Card) देखाई खेल मैदानमा प्रवेश पाउनेछ । प्रतियोगितामा सहभागी अन्य टिमका खेलाडीहरु तथा अफिशियलहरु संघले निर्धारण गरेको स्थानमा वा प्यारापिटमा मात्र आ-आप्नो परिचय पत्र अनिवार्य रुपले देखाई प्रवेश गर्न पाउनेछन् ।

→ २४१

नियम (८) खेल नियमावली

प्रतियोगिताका सम्पूर्ण म्याचहरु विश्व फुटबल महासंघ (FIFA), आई एफ ए बोर्डद्वारा पारित गरी लागु गरेको लज अफ दि गेम (Laws of the Game), ए.एफ.सी.को प्रतियोगिता नियमावली र आयोजक समितिद्वारा जारी गरीएको नियमावलीको अधिनमा रहि यस नियमावलीलाई लागु गरी खेलाईनेछ ।

नियम (९) खेल प्रणाली

यस प्रतियोगिताका सम्पूर्ण म्याचहरु सहभागीताको आधारमा सबै टिमलाई तीन (३) समुह(५,५ र ४ गरी) मा विभाजित गरी समुह गत लिग खेल खेलाईनेछ । समुहगत चरणबाट विजयी तथा उप-विजयी गरी दुई-दुई टिमहरु गरी ६ टिमहरु र ३ समुहबाट उत्कृष्ट रहेको २ टिम गरी जम्मा ८ टिमहरुलाई क्वाटर फाईनल, सेमी फाईनल र फाईनल खेलहरु नकआउटको आधारमा खेलाईनेछ ।

नियम (१०) खेल तालिका

यस प्रतियोगिताको खेल तालिका आयोजक समितिले निर्धारण गर्नेछ । कुनै पनि आकस्मिक वा प्रविधिक कारणवश खेल तालिका परिवर्तन गर्नु परेमा सोको अधिकार आयोजक समितिमा निहित रहनेछ । आयोजक समितिले निर्धारण गरेको खेल तालिकाका सहभागी टिमहरुलाई मान्य र स्वीकार्य हुनेछ । निर्धारीत वा संशोधित खेल तालिकामा कुनै वाद विवाद र विरोध गर्न पाईने छैन ।

नियम (११) खेल अवधि

यस प्रतियोगिताको प्रत्येक म्याच ४५-४५ मीनेटको दुई हाफ गरि जम्मा १० मीनेट खेलाइने छ । ४५ मीनेटको पहिलो हाफको अन्तिम हृवीसल देखि जम्मा १५ मीनेट (४५ मीनेटको अन्तिम हृवीसल टु दोश्रो हाफ प्रारम्भ हुनु भन्दा पहिलो हृवीसल सम्मको निम्नि हृवीसल टु हृवीसल)को विश्राम दिईनेछ ।

नियम (१२) वार्मिङ अप

प्रतियोगितामा सहभागी भै म्याच खेल्ने टिमले म्याच शुरु हुनु भन्दा ५० मीनेट अगाडी मात्र वार्म अप गर्न पाईनेछ भने म्याच शुरु हुन भन्दा २० मीनेट अधि आ-आफ्नो टिमको वार्मिङ अप समाप्त गरी सक्नु पर्नेछ । म्याच खेल्ने टिमले गोल पोष्टको पछाडी स्थान नभएकोले आयोजकले निर्धारण गरेको स्थानमा फुटबल प्रयोग नगरी (गोल किपरले फुटबल सहित) वार्म अप गर्न पाईनेछ । साथै खेल दौरान बढीमा ६ जना खेलाडीहरु एकै पटक वार्म अप गर्न पाईनेछ भने वार्म अप गर्दा टिम बेन्चमा रहेका दुई जना मुख्य प्रशिक्षक, प्रशिक्षक सहायक प्रशिक्षक, गोल किपर प्रशिक्षक वा अफिशियलहरु मध्य एक जनाले मात्रै वार्म अप एरियामा सहायता गरी प्रशिक्षण गराउन सकिनेछ ।

नियम (१३) अंक र स्थान निर्धारण

- १) यस प्रतियोगिताको प्रत्येक खेलमा विजयी हुने टिमलाई ३ अंक दिईनेछ । खेल बराबर भएमा दुवै टिमलाई १-१ अंक दिईनेछ भने हार्ने टिमले कुनै पनि अंक प्राप्त गर्ने छैन ।
- २) प्रतियोगिताका सम्पूर्ण खेलहरु समाप्ती पश्चात सबै भन्दा बढी अंक ल्याउने टिम वा क्लबलाई प्रथम तथा त्यस पछि क्रमिक रूपमा स्थान निर्धारण गरिनेछ ।
- ३) यदी २ वा २ भन्दा बढी टिमहरु विच अंक बराबर हुन गएमा एशियाली फुटबल महासंघले प्रतियोगिता नियमावलीमा निर्धारण गरे अनुरूप आधारमानि निम्न प्रक्रियाअनुसार स्थान निर्धारण गरिनेछ ।
 - ३.१) सम्बन्धित टिमहरु (अंक बराबर भएको टिमहरु बीच मात्र) को खेल नतिजाको आधारमा
 - ३.२) सम्बन्धित टिमहरु (अंक बराबर भएको टिमहरु बीच मात्र) विच गोल अन्तरको आधारमा (गरेको र खाएको गोलको अन्तरबाट)
 - ३.३) सम्बन्धित टिमहरु (अंक बराबर भएको टिमहरु बीच मात्र) विचको खेलमा बढी गोल गरेको आधारमा
 - ३.४) समुहगत खेलको सबै खेलहरुको गोल अन्तरको आधारमा
 - ३.५) समुहगत खेलको सबै खेलहरुमा बढी गोल गरेको आधारमा
 - ३.६) माथि उल्लेखित प्रक्रियाहरुबाट पनि बराबरी रहि दुवै टिमहरु खेल मैदानमा रहेको अवस्थामा पेनाल्टी सुटआउटबाट स्थान निर्धारण गरिनेछ ।
- ४) माथि उल्लेखित सबै प्रक्रियाहरुबाट पनि स्थान निर्धारण हुन नसकेमा दुई टिम भए टस (Toss) द्वारा र दुई भन्दा बढी भएमा गोला प्रथाद्वारा स्थान निर्धारण गरिनेछ ।
- ५) समुहगत लिग चरणका खेल पश्चात प्रत्येक समुहबाट सर्वाधिक अंक प्राप्त गरी प्रथम र द्वितीय हुने २-२ टिमहरु गरी ६ हरु र समुहगत चरणमा तृतीय स्थान हासिल गर्ने टिमहरु मध्येबाट २ टिमहरु गरी जम्मा ८ टिमहरुलाई क्वाटर फाईनल, सेमी फाईनल र फाईनल खेलहरु नकआउटको आधारमा खेलाईनेछ ।

~~✓~~ ४१

नकआउट चरणमा सुपर लिगमा समुहगत लिगको अंक र गोलहरु गणना गरीनेछैन । सुपर लिगको अंक र गोल सुपर लिगमा मात्र गणना गरी स्थान निर्धारण गरीनेछ । सुपर लिगमा पनि स्थान निर्धारण गर्दा यस नियमावलीको नियम (१३) को उप-नियम (१),(२),(३) र (४) लागु गरी स्थान निर्धारण गरी सर्वाधिक अंक प्राप्त गर्ने टिमलाई बिजेता धोषित गरीनेछ ।

नियम (१४) जर्सी कलर र किट्स

- १) प्रत्येक टोलीको आ-आफ्ना जर्सी सेटमा पछाडी (२५ देखि ३५ सेमी अग्लो र ३ देखि ५ सेमी अक्षरको मोटाई) र अगाडी (१० देखि १५ सेमी अग्लो)का साथै हाप पाइन्टको अगाडी पट्टी (१० देखि १५ सेमी अग्लो)प्रष्ट संग जर्सी नम्बर लेखिएको हुनु पर्नेछ । यदि सहभागी टिमहरूले टिमको प्रायोजकको लोगो जर्सीमा राख्ने भएमा जर्सीको अगाडी पट्टी २०० वर्ग सेमी भन्दा नवढाई १० सेमी अग्लो लोगो राख्न पाईनेछ र टिमको सह-प्रायोजकको हकमा मुख्य प्रायोजकको लोगो राखिसके पश्चात जर्सीको पछाडी वा जर्सीको स्लीभमा १०० वर्ग सेमी. सम्मको लोगो राख्न पाईनेछ तर प्रतियोगितामा प्रतियोगिताको मुख्य प्रायोजक संग मेल खाने प्रायोजक राख्न पाईने छैन । साथै अन्य देशको क्लबहरूको लोगो भएको जर्सी प्रयोग गर्न पाईने छैन । एउटा खेलाडीले दर्ता गरि सकेको जर्सी नं. प्रतियोगिता अवधिभर सम्बन्धित खेलाडीले मात्र प्रयोग गर्नुपर्नेछ ।
- २) प्रत्येक क्लबको दुई भिन्न रंगको(एक अर्को संग मेल नखाने)सेट जर्सी अनिवार्य हुनुपर्नेछ र आ-आफ्नो टिमको खेल हुने दिन दुबै सेट जर्सी खेल हुने दिनमा मैनमा अनिवार्य रूपमा त्याउनु पर्नेछ । जर्सी कलर जुध्न गएमा निम्न प्राथमिकताको आधारमा जर्सी कलरको निर्णय गरीनेछ ।
 - क) टिम 'ए'ले पहिलो क्लबको जर्सी लगाउने प्राथमिकता पाउनेछ ।
 - ख) टिम 'बी'ले पहिलो क्लबको जर्सी लगाउन सक्नेछ यदि टिम 'ए'को पहिलो जर्सी क्लब संग जुध्न गएमा,
 - ग) टिम 'बी'ले दोश्रो क्लबको जर्सी लगाउन सक्नेछ यदि टिम 'ए'को पहिलो जर्सी क्लब संग जुध्न गएमा,
 - घ) यदि टिम 'ए' र टिम 'बी' विच दुबै पहिलो र दोश्रो जर्सी क्लब जुध्न गएमा दुबै टिमले पहिलो र दोश्रो क्लबको जर्सी नजुध्ने गरी मिलाएर लगाउन सक्नेछ ।
- ३) प्रत्येक खेलाडीले बुट र सिनप्याडको प्रयोग अनिवार्य रूपले गर्नु पर्नेछ भने गोल किपरले किपर पन्जा पनि अनिवार्य रूपले प्रयोग गरेको हुनु पर्नेछ । साथै खेलाडीहरूले आफ्नो जर्सी क्लब संग मिल्ने टेपिङ्ग र रिचबेण्ड प्रयोग गर्न सकिनेछ भने आफ्नो जर्सी तथा जुराफा संग नमिल्ने अन्य रंगको टेपिङ्ग गर्न तथा गरगहना प्रयोग गर्न पूर्ण रूपले पाईने छैन ।

नियम (१५) ग्राउण्ड रिपोर्टिङ

प्रत्येक टीमले खेल शुरू हुनुभन्दा कम्तीमा ९० मीनेट अगाडी खेले ११ खेलाडी तथा ९ सुरक्षित खेलाडीहरू सहितको स्टार्टिङ लिस्ट (Starting List) मा भरि रेफ्रि समितिलाई बुझाउनु पर्नेछ । साथै ९ सुरक्षित खेलाडीहरू संग बस्ने अन्य ७ अफिसियल (प्रशिक्षक, टिम मेनेजर र टिम डक्टर) गरी जम्मा १६ जना मात्र खेलाडी बक्समा बस्न पाउनेछन र जना अफिसियल (प्रशिक्षक तथा गोल किपर प्रशिक्षक मध्ये एक जनाले मात्र Technical Area मा आई खेले खेलाडीहरूलाई एसिष्ट गर्न प्रशिक्षक तथा गोल किपर प्रशिक्षक मध्ये एक जनाले मात्र अफिसियलहरू खेलाडी दर्ता नियमावली बमोजिम दर्ता रहेका खेलाडी र पाईनेछ । उपरोक्त अनुसारका खेलाडी र अफिसियलहरू खेलाडी दर्ता नियमावली बमोजिम दर्ता रहेका खेलाडी र पाईनेछ । यसरी खेलाडी बक्समा बस्ने खेलाडीहरू तथा अफिसियलहरूले म्याच दौरान कुनै पनि Electronic Device हरू (जस्तै: मोबाइल, ल्यापटप, ट्यावलेट र क्यामेरा आदी)प्रयोग गर्न निषेघ गरीएकोछ । यदि प्लेयर बक्समा रहेका अफिशियल तथा खेलाडीहरूले Electronic Device प्रयोग गरेको पाईएमा रु.१०,०००(दश हजार रुपैया) अनिवार्य जरिवाना गरीनेछ ।

नियम (१६) सट्टा खेलाडी

प्रत्येक खेलमा कुनै पनि टीमले दर्ता भएका मध्येवाट ९ सुरक्षित खेलाडीहरू मध्ये ३ खेलाडीहरू (गोलकिपर सहित) सट्टा खेलाडीको रूपमा खेलाउन सक्नेछ ।

नियम (१७) प्रतियोगिता, रेफ्रि तथा अनुशासन समितिको काम, कर्तव्य र अधिकार

- १) प्रतियोगिता समिति
 - प्रतियोगिताको प्रत्येक खेल सुचारू रूपले संचालन गर्ने प्रतियोगिता समितिले गरेका निर्णय अन्तिम र मान्य हुनेछ ।
- २) अनुशासन समिति
 - प्रतियोगिता दौरान अनुशासन समितिको निर्णय अन्तिम र मान्य हुनेछ उक्त निर्णय उपर एन्फाको पुनरावेदन समितिमा तोकिएको समयमा पुनरावेदन गर्न सकिनेछ ।
- ३) रेफ्रि समिति
 - प्रतियोगिताका प्रत्येक खेलका लागी रेफ्रिहरु नियुक्त गर्ने अधिकार यस समितीमा निहित रहनेछ । प्रतियोगिता अन्तर्गत प्रत्येक खेलको प्रतिवेदन रेफ्रि समिति मार्फत आयोजक समितिमा प्रतियोगिता समाप्त भए पछि बुझाउनु पर्नेछ ।

नियम (१८) रेफ्रिको भुमिका

प्रतियोगिताका सम्पूर्ण म्याचहरु संघले नियुक्त गरेका रेफ्रिहरुले संचालन गर्नेछ । खेल दौरान रेफ्रिले लिएको निर्णय अन्तिम र मान्य हुनेछ । रेफ्रिको निर्णय उपर कुनै उजुर अपिल लाग्ने छैन ।

नियम (१९) चेतावनी र निष्काशन

- १) म्याच दौरान कुनै खेलाडीले एक पटक पहेलो कार्ड पाएमा निज खेलाडीलाई चेतावनी मात्र दिईने छ, र सोही खेलाडीलाई पुनः अर्को पटक (प्रतियोगिताको अन्य म्याचमा) पहेलो कार्ड (२ पटक) पाएमा निजलाई प्रतियोगिताको आगामी एक म्याच खेलबाट निलम्बन गरिनेछ । एकै म्याच दौरान कुनै खेलाडीले दुई पहेलो कार्डका साथै थप रातो कार्ड पाएमा निज खेलाडीले खेल मैदानबाट निष्काशित हुनु पर्नेछ भने निज खेलाडीले प्रतियोगिताको आगामी एक म्याच खेलबाट निलम्बन गरिनेछ साथै कार्डको गणना क्रिमिक रूपले गर्दै जानेछ । तर लिग चरणको म्याचमा पाएको १ वटा पहेलो कार्ड नकाउउटे चरणमा गणना गरीने छैन भने २ पहेलो कार्ड र रातो कार्डको गणना क्रिमिक रूपले गरीनेछ ।
- २) म्याच दौरान कुनै खेलाडीले एक पहेलो कार्ड पाईसके पछि अर्को म्याचमा पहेलो कार्डका साथै थप रातो कार्ड पाएमा र आगामी दुई म्याच खेलबाट निलम्बित हुनेछ । साथै म्याच दौरान कुनै खेलाडीले एक पहेलो कार्ड पाईसके पछि सोहि खेलाडीले सिधै रातो कार्ड (सोही म्याचमा वा प्रतियोगिताको अन्य म्याचमा) पाएमा निज खेलाडीको पहिला पाएको पहेलो कार्ड गणना यथावत नै कायम राखिनेछ ।
- ३) म्याच दौरान कुनै खेलाडीलाई सिधै रातो कार्ड पाएमा निज खेलाडीले खेल मैदानबाट निष्काशित हुनु पर्नेछ र आगामी एक म्याच खेलबाट निलम्बन गरीनेछ । साथै घटनाको प्रकृति हेरी थप अनुशासनिक कारवाही समेत गर्न सकिनेछ ।
- ४) माथि उल्लेखित रूपमा खेलाडीहरुले पाएको पहेलो तथा रातो कार्ड पाउंदाको अवस्थामा सो घटनाको गम्भीरतालाई छानबीन गरी अनुशासन समितिले थप अनुशासनिक कारवाही समेत गर्न सकिनेछ ।
- ५) प्रतियोगिता दैरान सहभागी टिमका खेलाडीहरु, अफिशियलहरु वा टिमका समर्थकहरुले खेल मैदानमा रहेका रेफ्रि, सहायक रेफ्रि, सुरक्षित रेफ्रि तथा आयोजक समितिका कुनै पनि पदाधिकारीहरुसंग अभद्र व्यवहार गरी गाली गलौच गरिएको पाईएमा, भै-भगडा गरेमा वा खेल अवरुद्ध गरेमा उक्त टिमलाई नै घटनाको गम्भीरताको जांच गरि आवश्यक कारवाहीका साथै आर्थिक जरिवाना समेत गरिनेछ, भने म्याच दौरान कुनै पनि खेलाडीले खेल मैदान भित्र वा बाहिर रेफ्रि माथि हातपात गरी आक्रमण गरेमा त्यस्ता खेलाडीलाई घटिमा १ वर्ष देखि बढिमा ३ वर्ष सम्मका निम्न निलम्बन गरी संघले संचालन गरेको वा संघको स्विकृतिमा देशभरमा संचालन हुने कुनै पनि फुटबल गतिविधिहरुमा सहभागी हुन प्रतिवन्ध लगाईनेछ । तत् सम्बन्धि कुनै उजुर विरोध लाग्ने छैन ।
- ६) प्रतियोगितामा कुनै पनि खेलाडीहरुले गोल गरी खुशियाली मनाउंदा वा खेल अवधि भित्र कुनै पनि अवस्थामा जर्सी फुकाली भित्र लगाएको भित्र लुगामा कुनै पनि किसिमको जाति, धर्म, लिङ्ग, वर्ण र अन्य सम्बन्धित नारा वा संदेश देखाएमा त्यस्ता खेलाडीहरुलाई रेफ्रिले पहेलो कार्ड देखाउनेछ । तर कुनै पनि खेलाडीले धार्मिक नाराहरु देखाएमा त्यस्ता खेलाडीहरुलाई पहेलो कार्ड देखाउनुका साथै आगामी एक खेल खेल निलम्बन समेत गरीनेछ ।
- ७) खेल स्वद्ध खेल भावनाले खेल्नु पर्नेछ । मिलोमतोबाट खेलिने खेलाडीलाई निरुत्साहित गरिनेछ । क्लबहरु विच मिलोमतोबाट खेल खेलिएको ठहर भएमा उक्त दुवै टिमलाई आगामी वर्षको छानौट चरणमा समेत खेल बन्चित गरीनुका साथै एन्फाको अनुशासन समितिले थप अनुशासनिक कारवाही गरीनेछ, जुन सहभागी टिम तथा क्लबलाई मान्य हुनु पर्नेछ ।
- ८) क्लब र खेलाडीहरु विच मिलोमतो भएको सम्बन्धमा सम्बन्धित क्लबबाट उजुरी परेको अवस्थामा उजुरी बमोजिम ठहर भएमा सो खेलाडीलाई आर्थिक जरीवानाका साथै घटिमा १ वर्ष देखि बढीमा ३ वर्ष सम्मका लागि निलम्बन गरीनेछ भने मिलोमतो गर्ने क्लबलाई सो खेलबाट कुनै अंक प्रदान गरिने छैन । यस सम्बन्धमा आयोजक समितिले अन्य थप कारवाहीको निर्णय समेत गर्न सक्नेछ । यस सम्बन्धमां देशको प्रचलित कानुन बमोजिम समेत कारवाही एवम् सजाय गर्न सकिनेछ ।
- ९) विश्व फुटबल महासंघ (FIFA)को आचार संहिता (FIFA Code of Conduct) अनुरूप यदि कुनै टिमले एकै खेलमा ५ वटा पहेलो कार्ड पाएमा वा ३ वटा रातो कार्ड पाएमा उक्त टिमलाई रु.५,००००-(पांच हजार रुपैया) जरीवाना गरीनेछ ।

नियम (२०) खेल बहिस्कार

- १) यस प्रतियोगितामा सहभागीता जनाई सके पश्चात कुनै पनि टिमले यस प्रतियोगितामा सहभागी नभएमा उक्त टिमलाई यस प्रतियोगितामा खेल बन्चित गरीनेछ भने नगद रु.१,००,०००(एक लाख रुपैया) जरीवाना गरीनेछ ।
- २) यस प्रतियोगितामा सहभागी कुनै पनि टीमले प्रतियोगितामा सहभागी हुन क्लब दर्ता गराई सकेपछि वा खेल तालिका प्रकाशित गरी सकेपछि खेल बहिष्कार गर्न पाउने छैन । खेल बहिष्कार गरेमा त्यस्ता टिमलाई यस प्रतियोगितामा सहभागीता गराईने छ र नगद रु.२,००,०००(दुई लाख रुपैया) जरिवाना गरिनुका साथै बहिष्कार गर्ने टिमलाई थप आवश्यक अनुशासनिक कारवाही समेत गर्न सकिनेछ ।
- ३) यस प्रतियोगितामा सहभागी कुनै टीमले खेल दौरान खेल बहिष्कार गरेमा विपक्षी टोलीलाई स्वतः विजयी घोषित गरि ३ अंक र ३ गोलको प्राथमिकता दिईनेछ भने खेल बहिष्कार गरेको अवस्थामा ३ गोल भन्दा बढीले अग्रता भएको अवस्थामा

४२

बढ़ी गोललाई नै मान्यता दिईनेछ् । बहिष्कार गर्ने टिमले उक्त खेल हारेको मानिनेछ् । यसरी खेल बहिष्कार गर्ने टीमलाई टिमको अन्य बांकि खेलहरु खेल बन्चित गरीनुका साथै आगामी वर्ष सिधै छनौट चरणमा खेल्नु पर्नेछ् । साथै नगद रु.३,००,०००-(तीन लाख रूपैया) समेत जरीवान गरिनेछ भने बहिष्कार गर्ने टिमको बांकी टिमहरु संगको खेलहरुमा पनि ३ अंक र ३ गोलको प्राथमिकता प्रदान गर्दै गणना गरीनेछ् । यसका साथै थप अनुशासनिक कारवाहि समेत गरीनेछ् ।

नियम (२१) स्थगित खेल

प्राकृतिक प्रकोप, प्राविधिक वा अन्य कुनै कारणले म्याच रोक्नु पर्ने परिस्थिति श्रृजना भै म्याच रोकेमा म्याच संचालन गर्ने रेफ्रिले म्याच रोके पश्चात ३० मीनेट स्थगन गर्न सक्नेछ् । यसरी ३० मीनेट स्थगन पछि पनि खेलने वातावरण नभएमा म्याच कमिशनरको सल्लाहमा अर्को ३० मीनेटको लागि खेल स्थगन गर्न सक्नेछ् । यसरी ३० मीनेटको दुई पटक सम्म पनि खेललाई निरन्तरता प्रदान गर्न नसकेमा खेल स्थगन गरीनेछ् । यसरी स्थगित हुन गएको खण्डमा सो खेल पुनः खेलाउन मिति, समय र स्थानको निर्धारण गरी आयोजक समितिले सूचना जारी गर्नेछ जुन सूचना सहभागी सबै टिमहरुलाई मान्य हुनेछ् । यदि खराब प्रकाश(less visibility), खेल मैदान खेल योग्य नभएमा, खेल मैदानमा दर्शकहरुको हस्तक्षेप वा अन्य प्राकृतिक प्रकोप र प्राविधिक कारणवश म्याच स्थगित हुन गएको अवस्थामा उक्त म्याचलाई पुनः बांकी समय र गोलको अवस्था जे जस्तो छ त्यहि अवस्थामा अर्को दिन खेलाईनेछ् । उक्त स्थगित म्याचको रातोकार्ड र पहेलो कार्डलाई गणना गरीनेछ् । सो सम्बन्धमा कुनै दावी बिरोध तथा उजुरी लाग्ने छैन ।

नियम (२२) प्रेस सम्मेलन

यस प्रतियोगितामा सहभागी भएका टिमहरुले आ-आफ्नो टिमको खेल पश्चात म्याच सकिएको १० मीनेट भित्र दुवै टिमका मुख्य प्रशिक्षकले पोष्ट म्याच कन्फ्रेन्समा अनिवार्य सहभागी हुनु पर्नेछ् । यदि कुनै टिमका मुख्य प्रशिक्षकले एक पोष्ट म्याच कन्फ्रेन्समा उपस्थित नभएका त्यस्ता मुख्य प्रशिक्षकलाई आगामी प्रतियोगिताको एक खेलमा प्रशिक्षकको भूमिका निर्वाह गर्न निलम्बन गरीनेछ भने दुई पोष्ट म्याच कन्फ्रेन्समा सहभागी नहुने मुख्य प्रशिक्षकलाई आगामी ३ म्याचमा प्रशिक्षकको भूमिका निर्वाह गर्न निलम्बन गरीनेछ भने दुई भन्दा बढी पोष्ट म्याच कन्फ्रेन्समा सहभागी नहुने मुख्य प्रशिक्षकलाई प्रतियोगिताको कुनै पनि खेलमा प्रशिक्षकको भूमिका निर्वाह गर्न निलम्बन गरीनेछ् । साथै खेल मैदानमा खेल शुरू हुनु भन्दा अगाडी तथा खेलको मध्यान्तरमा टिमका कुनै पनि खेलाडी वा अफिशियल एवम् प्रशिक्षकहरुले कुनै पनि अन्तर्वार्ता तथा मन्तव्यहरु दिन पाईने छैन तर खेल पश्चातको पोष्ट म्याच कन्फ्रेन्स पछि अन्तर्वार्ता तथा फोटो खिचाउन भने सकिनेछ् । साथै प्रत्यक्ष प्रसारण भईरहेको म्याचमा मध्यान्तरको समयमा तथा खेल समाप्ति पछि छाटो अन्तरवार्ता दिन सकिनेछ् ।

नियम (२३) औषधी उपचार व्यवस्था

यस प्रतियोगिता दौरान कुनै पनि खेलाडीहरुलाई खेल मैदान भित्र खेल खेल्दा कुनै चोट पटक तथा दुर्घटना भएको अवस्थामा त्यस्ता खेलाडीहरुलाई आयोजक समितिले प्रथमिक उपचार मात्र उपलब्ध गराइने छ भने त्यस भन्दा बाहेकका औषधी उपचार गर्न आवश्यक भएमा संघ र सम्बन्धित टिम विचको आपसी सहमतिमा संघको डक्टरको सल्लाह तथा सुझाव अनुरूप थप उपचारको व्यवस्था मिलाईनेछ् ।

नियम (२४) विरोध पत्र

प्रतियोगितामा सहभागी कुनै क्लब वा टिमले प्रतियोगितामा सहभागी विपक्षी टिमको सम्बन्धमा दावी विरोध गर्नु परेमा खेल समाप्त भए पछिको दुई घण्टा भित्र आवश्यक आधार सहित लिखित विरोध पत्रका साथै विरोध शुल्क समेत रु.१०,०००/(दश हजार रुपैया) संलग्न गरी प्रतियोगिता समितिमा बुझाउनु पर्नेछ् । सो दावी विरोध उपर आयोजक समितिले आवश्यक छानविन गरी उचित निर्णय गरीनेछ, सो निर्णय उपर कुनै उजुर वाजुर तथा अपिल लाग्ने छैन । यदि विरोध लागेमा विरोध लाग्ने टिमले उक्त खेल स्वतः हारेको मानिनेछ भने विरोध राख्ने टिमलाई बिजयी घोषित गरी ३ अंक र ३ गोलको प्राथमिकता दिईनेछ् । विरोध लागेमा विरोध शुल्कको ५० प्रतिशत फिर्ता गरीनेछ भने विरोध नलागेमा विरोध शुल्क फिर्ता गरीने छैन ।

नियम (२५) प्रायोजन सम्बन्धि नियम

क) यस प्रतियोगिताको मुख्य प्रायोजक भएमा मुख्य प्रायोजक संग मिल्ने उत्पादनको प्रवर्धन र सहभागी टिमहरुले प्रतियोगिता दौरान खेल मैदानहरुमा, प्लेयर बक्समा मुख्य प्रायोजक संग मिल्ने अन्य लोगो, उत्पादन तथा पेय पदार्थहरुको प्रयोग तथा बिज्ञापन गर्न पाईन छैन । एन्फाले निर्धारण गरेको वा ए.एफ.सी.द्वारा निर्धारीत बजार व्यवस्थापन नियम र प्रायोजन सम्बन्धि नियम लाग्नु गरी गरीनेछ् । प्रतियोगिताको मुख्य प्रायोजक, टिमको प्रायोजन र बजार व्यवस्थापन बाहेक खेल मैदानमा गर्ने बिज्ञापन र प्रत्यक्ष प्रसारणको व्यवस्थापन एन्फाला निहित रहनेछ् ।

ख) सहभागी टिम वा क्लबले आफ्नो खेल हुने दिन क्लब वा टिमको मुख्य प्रायोजकको १ मीटर अल्लो र ६ मीटर चौडा दुई थान रनिङ बोर्ड खेल मैदानमा राख्न पाउनेछन् । यस रनिङ बोर्डको व्यवस्थापन सम्बन्धित क्लब वा टिम स्वयमले गर्नु पर्नेछ ।

✓
२३१

परिच्छेद-३

आर्थिक पक्ष एवम् प्रोत्साहन तथा प्रमाण-पत्र

यस प्रतियोगितामा सहभागी टिमहरुलाई प्रति टिम तयारी वापत रु.१,२५,०००/- (एक लाख पच्चीस हजार रुपैया) संघले उपलब्ध गराउनेछ । सो रकम सहभागी क्लबहरुलाई प्रतियोगिता संचालन हुने मिति भन्दा एक हप्ता अगाडी रु.५०,०००/- (पचास हजार रुपैया), सहभागी टिमहरुको पहिलो चरणको समुहगत सम्पूर्ण खेल समाप्ती पश्चात रु.५०,०००/- (पच्चीस हजार रुपैया) र खेल समाप्त भएको दुई हप्ता पश्चात रु.२५,०००/- (पच्चीस हजार रुपैया) गरी तीन किस्तामा प्रदान गरीनेछ । उक्त रकम सहभागी हुन जाँदा आउँदा लाग्ने भ्रमण खर्च तथा खेल सामग्रीहरुमा खर्चिनु पर्नेछ । उक्त रकमको सहभागी टिमहरुले एन्फामा बिलभर्पाई सहित फरफार गर्नु पर्नेछ । सो भन्दा वाहेकका सुविधाहरु संघले प्रदान गर्ने छैन ।

यस प्रतियोगितामा निम्न प्रोत्साहन प्रदान गरीनेछ ।

प्रोत्साहन तथा प्रमाण पत्र

- १) प्रथम हुने टिमलाई प्रोत्साहन स्वरूप नगद रु.३००,०००/- (तीन लाख रुपाया) का साथै २० जना खेलाडी, ५ जना अफिशियलहरु गरी जम्मा २५ जनालाई मात्र पदक तथा प्रमाण-पत्र र ट्रॉफी प्रदान गरीनेछ ।
- २) द्वितीय हुने टिमलाई प्रोत्साहन स्वरूप नगद रु.१,५०,०००/- (एक लाख पचास हजार रुपैया) का साथै २० जना खेलाडी, ५ जना अफिशियलहरु गरी जम्मा २५ जनालाई मात्र पदक तथा प्रमाण-पत्र प्रदान गरीनेछ ।
- ३) यस प्रतियोगितामा उत्कृष्ट ४ पोजिसन खेल्ने (किपर-१, डिफेन्स-१, मिडमिल्ड-१ र फरवार्ड-१) तथा उत्कृष्ट प्रशिक्षक-१ गरी ५ जनालाई जनही रु.१०,०००/- (दश हजार रुपैया) नगद प्रोत्साहन स्वरूप प्रदान गरीनेछ ।

माथि उल्लेखित पुरस्कारहरु संघले तोकेको समय र मितिमा सम्बन्धित क्लबका खेलाडी, प्रशिक्षक तथा अफिशियलहरुबाट अनिवार्य रूपले सहभागी भै ग्रहण गर्नु पर्नेछ । पुरस्कार वितरण कार्यक्रममा सहभागी नहुने वा विना कारणले पुरस्कार बहिस्कार गर्ने खेलाडी, प्रशिक्षक तथा अफिशियलहरुलाई संघले अनुशासनिक कारवाही गरीनेछ । नगद विजेता टिमहरुको नगद सिर्वै सम्बन्धित क्लबहरुको खातामा पठाइनेछ ।

परिच्छेद-३

मुल्याङ्कन तथा छनौट समिति

उपरोक्त माथि उल्लेखित पुरस्कार निष्पक्ष एवम् स्वच्छ ढंगबाट प्रदा गर्नका लागि तपशिलमा उल्लेखित तीन सदस्य निर्णायक समितिको गठन गरीनेछ । सो निर्णायक समितिको निर्णय अनुसार पुरस्कारहरु प्रदान गरीनेछ ।

- १) संयोजक - बरिष्ठ फुटबल प्रशिक्षक एक जना
- ३) सदस्य - दुई(२)

बिविध

नियम (१) बादविवाद

यस प्रतियोगिता सम्बन्धमा कुनै पनि बाद विवादलाई समाधान गर्ने अन्तिम अधिकार संघमा निहित रहने छ ।

नियम (२) नियमावलीको व्याख्या

यस नियमावलीको विस्तृत व्याख्या गर्नु परेमा सोको अधिकार अखिल नेपाल फुटबल संघमा मात्र निहित रहने छ र सो सबै सहभागी टिमहरुलाई मान्य हुनेछ ।

नियम (३) संसोधन

यस प्रतियोगिता नियमावलीमा संसोधन गर्नु परेमा प्रतियोगितामा सहभागी क्लब वा टिमहरु र संघको आपसी सहमतिमा संसोधन गर्ने अधिकार संघमा मात्र निहित रहनेछ ।

नियम (४) सर्वोपरिता

यस नियमावलीलाई लागु गर्ने सर्वोपरिता संघमा मात्र अन्तर्निहित रहने छ ।

नियम (५) वाधाअड्काउ

यस नियमावली बमोजिम कार्य गर्दा कुनै वाधाअड्काउ आएमा संघले आवश्यक निर्णय गरी वाधाअड्काउ फुकुवा गर्न सक्नेछ ।

अधिकारी
अधिकारी
अधिकारी